

## Sri Chandra ashtottara satanama stotram

śrī candra aṣṭōttaraśatanāma stōtra

śrīmān śāsadharaścandrō tārādhīśō niśākaraḥ |  
sudhānidhiḥ sadārādhyāḥ satpatiḥ sādhpūjitaḥ || 1 ||

jitēndriyō jagadyōniḥ jyōtiścakrapravartakaḥ |  
vikartanānujō vīrō viśvēśō viduṣāmpatiḥ || 2 ||

dōṣākarō duṣṭadūraḥ puṣṭimān śiṣṭapālakaḥ |  
aṣṭamūrtipriyō:'nanta kaṣṭadārukuṭhāraḥ || 3 ||

svaparakāśaḥ prakāśātmā dyucarō dēvabhōjanaḥ |  
kalādharaḥ kālahētuḥ kāmakṛtkāmadāyakaḥ || 4 ||

mṛtyusaṁhārakō:'martyō nityānuṣṭhānadāyakaḥ |  
kṣapākarāḥ kṣīṇapāpaḥ kṣayavrddhisamanvitaḥ || 5 ||

jaivātrkaḥ śuciḥ śubhrō jayī jayaphalapradaḥ |  
sudhāmayassurasvāmī bhaktanāmiṣṭadāyakaḥ || 6 ||

bhuktidō muktidō bhadrō bhaktadāridryabhañjakaḥ |  
sāmagānapriyaḥ sarvarakṣakaḥ sāgarōdbhavaḥ || 7 ||

bhayāntakṛt bhaktigamyō bhavabandhavimōcakaḥ |  
jagatprakāśakiraṇō jagadānandakāraṇaḥ || 8 ||

nissapatnō nirāhārō nirvikārō nirāmayaḥ |  
bhūcchāyācchādītō bhavyō bhuvanapratipālakaḥ || 9 ||  
sakalārtiharaḥ saumyajanakaḥ sādhuvanditaḥ |  
sarvāgamajñaḥ sarvajñō sanakādimunistutaḥ || 10 ||  
sitacchatradhvajōpētaḥ sitāṅgō sitabhūṣaṇaḥ |  
śvētamālyāambaradharaḥ śvētagandhānulēpanaḥ || 11 ||  
daśāsvarathasamrūḍhō daṇḍapāṇiḥ dhanurdharaḥ |  
kundapuṣpōjjvalākārō nayanābjasamudbhavaḥ || 12 ||  
ātrēyagōtraḥ:’tyantavinayaḥ priyadāyakaḥ |  
karuṇārasasampūrṇaḥ karkaṭaprabhuravyayaḥ || 13 ||  
caturaśrāsanārūḍhaścaturō divyavāhanaḥ |  
vivasvanmaṇḍalāgnēyavāsō vasusamrddhidaḥ || 14 ||  
mahēśvarapriyō dāntaḥ mērugōtrapradakṣiṇaḥ |  
grahamaṇḍalamadhyasthō grasiṭārkō grahādhipaḥ || 15 ||  
dvijarājō dyutilakō dvibhujō dvijapūjitaḥ |  
audumbaranagāvāsa udārō rōhiṇīpatiḥ || 16 ||  
nityōdayō munistutyō nityānandaphalapradaḥ |  
sakalāhlādanakaraḥ phalāśasamidhapriyaḥ || 17 ||  
ēvaṁ nakṣatranāthasya nāmnāmaṣṭōttaraṁ śatam |